

Faizan-e-Jumma

Mulana Muhammad Ilyas Attar Qadri (Damat Barkatuhumul Aaliya)

الْحَمْدُ لِلَّهِ رَبِّ الْعَالَمِينَ وَالصَّلَاةُ عَلَى نَبِيِّهِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

شیطان سُستی دلائے گا مگر آپ یہ رسالہ
(۴۱ صفحات) پورا پڑھ کر ایمان تازہ کیجئے۔

فیضانِ جمعہ

جمعہ کو درود شریف پڑھنے کی فضیلت

نبیوں کے سلطان، رحمتِ عالمیان، سردارِ دو جہان محبوبِ رحمن عزوجل

صلی اللہ تعالیٰ علیہ والہ وسلم کا فرمانِ برکت نشان ہے، ”جس نے مجھ پر روزِ جمعہ دو

سو بار درودِ پاک پڑھا اُس کے دو سو سال کے گناہ معاف ہوں گے۔

(کنز العمال ج ۱ ص ۲۵۶ حدیث ۲۲۳۸ طبعہ دارالکتب العلمیہ بیروت)

صلی اللہ تعالیٰ علی محمد

صلوا علی الحبيب!

فرمانِ مصطفیٰ: (سلی اللہ تعالیٰ علیہ والہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

بیٹھے بیٹھے اسلامی بھائیو! اہم کتنے خوش نصیب ہیں کہ اللہ تبارک و تعالیٰ

نے اپنے پیارے حبیب صلی اللہ تعالیٰ علیہ والہ وسلم کے صدقے ہمیں **جُمُعَةُ الْمَبَارَكِ**

کی نعمت سے سرفراز فرمایا۔ افسوس! ہم ناقد رے **جُمُعَةُ** شریف کو بھی عام دنوں

کی طرح غفلت میں گزار دیتے ہیں حالانکہ **جُمُعَةُ** یومِ عید ہے، **جُمُعَةُ** سب

دنوں کا سردار ہے، **جُمُعَةُ** کے روز جہنم کی آگ نہیں سلگائی جاتی، **جُمُعَةُ** کی

رات دوزخ کے دروازے نہیں کھلتے، **جُمُعَةُ** کو بروزِ قیامت دُہن کی طرح اٹھایا

جائیگا، **جُمُعَةُ** کے روز مرنے والا خوش نصیب مسلمان شہید کا رتبہ پاتا اور عذاب

قبر سے محفوظ ہو جاتا ہے۔ مفسرِ شہیر حکیم الامت حضرت مفتی احمد یار خان علیہ رحمۃ

المتان کے فرمان کے مطابق، ”**جُمُعَةُ** کو حج ہو تو اس کا ثواب ستر حج کے برابر

ہے، **جُمُعَةُ** کی ایک نیکی کا ثواب ستر گنا ہے (مُلَخَّصًا مَرَاةَن ۲ ص ۲۲۳، ۲۲۵)

(چونکہ اس کا شرف بہت زیادہ ہے لہذا) **جُمُعَةُ** کے روز گناہ کا عذاب

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر ایک ذرہ پاک پڑھا اللہ تعالیٰ اس پر دس رحمتیں بھیجتا ہے۔

(ایضاً ص ۲۳۶)

(بھی) ستر گنا ہے۔

جُمُعَةُ الْمُبَارَكِ کے فضائل کے تو کیا کہنے۔ اللہ عَزَّوَجَلَّ نے جُمُعَةَ

کے نام کی ایک پوری سورت، سُوْرَةُ الْجُمُعَةِ نازل فرمائی ہے جو کہ قرآنِ کریم

کے ۲۸ ویں پارے میں جگمگا رہی ہے۔ اللہ تَبَارَكَ وَتَعَالَى سُوْرَةُ الْجُمُعَةِ کی

آیت نمبر ۹ میں ارشاد فرماتا ہے:-

يَا أَيُّهَا الَّذِينَ آمَنُوا إِذَا نُودِيَ

تَرْجَمَهُ كُنْزَ الْإِيمَانِ: اے ایمان والو!

لِلصَّلَاةِ مِنْ يَوْمِ الْجُمُعَةِ

جب نماز کی اذان ہو جمعہ کے دن تو اللہ

فَاسْعَوْا إِلَىٰ ذِكْرِ اللَّهِ وَذَرُوا

کے ذکر کی طرف دوڑو اور خریدو و فروخت

الْبَيْعِ ذَلِكُمْ خَيْرٌ لَّكُمْ

چھوڑ دو، یہ تمہارے لئے بہتر ہے اگر تم

إِنْ كُنْتُمْ تَعْلَمُونَ^①

جانو۔

(پ ۲۸ الجُمُعَةُ ۹)

فرمانِ مصنف: (صلی اللہ تعالیٰ علیہ والہ وسلم) جس نے مجھ پر سومر تیبہ زود پاک پڑھا اللہ تعالیٰ اُس پر سو رحمتیں نازل فرماتا ہے۔

آقائے پہلا جمعہ کب ادا فرمایا

صدرُ الأفاضل حضرت علامہ مولینا سید محمد نعیم الدین مراد آبادی علیہ

رحمۃ اللہ الہادی فرماتے ہیں، حضورِ اکرم، نورِ مجسم شاہِ بنی آدم صلی اللہ تعالیٰ علیہ والہ وسلم

جب ہجرت کر کے مدینہ طیبہ شریف لائے تو 12 ربیع الاول روزِ دو شنبہ (یعنی

پیر شریف) کو چاشت کے وقت مقامِ قباء میں اقامت فرمائی۔ دو شنبہ (پیر شریف)

سہ شنبہ (منگل) چہار شنبہ (بدھ) پنج شنبہ (جمعرات) یہاں قیام فرمایا اور مسجد کی بنیاد

رکھی۔ روزِ جمعہ مدینہ طیبہ کا عزم فرمایا، بنی سالم ابن عوف کے بطنِ وادی

میں جمعہ کا وقت آیا اس جگہ کو لوگوں نے مسجد بنایا۔ سرکارِ مدینہ منورہ، سردارِ

ملکہ مکرمہ صلی اللہ تعالیٰ علیہ والہ وسلم نے وہاں جمعہ ادا فرمایا اور خطبہ فرمایا۔

(خزائنُ العرفان ص ۶۶۷ لاہور)

الحمدُ لِلّٰہِ عَزَّوَجَلَّ آج بھی اُس جگہ پر شاندار مسجدِ جمعہ قائم

فرمانِ مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر زُور پڑھو تمہارا زُور مجھ تک پہنچتا ہے۔

ہے اور زائرینِ حصولِ برکت کیلئے اُس کی زیارت کرتے اور وہاں نوافل ادا کرتے ہیں۔ اَلْحَمْدُ لِلّٰہِ عَزَّوَجَلَّ مجھ گنہگار (سبِ مدینہ) کو بھی چند بار اُس مسجد شریف کی زیارت نصیب ہوئی ہے۔

میں مدینے تو گیا تھا یہ بڑا شرف تھا لیکن
کبھی لوٹ کر نہ آتا تو کچھ اور بات ہوتی

جمعہ کے معنی

مفسرِ شہیر حکیمُ الْأَمْتِ حضرت مفتی احمد یار خان علیہ رحمۃ المنان

فرماتے ہیں، چونکہ اس دن میں تمام مخلوقات وُجود میں مُجْتَمِعٌ (اکٹھی) ہوئی کہ

تکمیلِ خَلْقِ اِسی دن ہوئی نیز حضرت سیدنا آدم صَفِي اللہ عَلٰی نَبِيْنَا وَعَلَيْہِ الصَّلٰوَةُ وَالسَّلَام

کی مٹی اسی دن جَمْعٌ ہوئی نیز اس دن میں لوگ جَمْعٌ ہو کر نمازِ جُمُعہ ادا کرتے

ہیں۔ ان وُجُوہ سے اِسے جُمُعہ کہتے ہیں۔ اسلام سے پہلے اہلِ عَرَب سے

فرمانِ مصطفیٰ: (صلی اللہ تعالیٰ علیہ والہ وسلم) جس سے مجھ پر دس مرتبہ صبح اور دس مرتبہ شام درود پاک پڑھا اُسے قیامت کے دن میری شفاعت ملے گی۔

عرو بہ کہتے تھے۔

(میراۃ ج ۲ ص ۳۱۷)

صلی اللہ تعالیٰ علیہ والہ وسلم

سرکار نے کل کتنے جمعے ادا فرمائے؟

نبی کریم، رءوف رحیم، محبوب ربِّ عظیم عزَّوَجَلَّ وِصَلَّى اللہ تعالیٰ علیہ والہ وسلم نے تقریباً پانچ سو جمعے پڑھے ہیں اس لئے کہ جمعہ بعد ہجرت شروع ہوا جس کے بعد دس سال آپ صلی اللہ تعالیٰ علیہ والہ وسلم کی ظاہری زندگی شریف رہی اس عرصہ میں جمعے اتنے ہی ہوتے ہیں۔

(میراۃ ج ۲ ص ۳۴۶)

دل پر مہر

اللہ کے محبوب، دانائے غیوب، مُنَزَّہ عَنِ الْعُیُوبِ عَزَّوَجَلَّ

وِصَلَّى اللہ تعالیٰ علیہ والہ وسلم کا فرمانِ عبرت نشان ہے، ”جو شخص تین جمعے (کی نماز)

سستی کے سبب چھوڑے اللہ عزَّوَجَلَّ اس کے دل پر مہر کر دیگا۔“

(المستدرک ج ۱، ص ۵۸۹ حدیث ۱۱۲۰، دارالمعرفۃ بیروت)

فرمانِ مصطفیٰ: (صلی اللہ تعالیٰ علیہ والہ وسلم) مجھ پر ڈر و دو پاک کی کثرت کرو بے شک یہ تمہارے لئے طہارت ہے۔

جُمُعہ فرضِ عین ہے اور اس کی فرضیت ظہر سے زیادہ مؤکد (یعنی

تاکیدی) ہے اور اس کا منکر کافر ہے۔ (دُرِّمُخْتَارٌ مَعَ رَدِّ الْمُخْتَارِ ج ۳ ص ۳)

جُمُعہ کے عمامہ کی فضیلت

سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ صلی اللہ تعالیٰ علیہ

والہ وسلم کا ارشادِ رحمتِ بیداد ہے، ”بے شک اللہ تعالیٰ اور اس کے فرشتے جُمُعہ

کے دن عمامہ باندھنے والوں پر ڈر و دو بھجتے ہیں۔“

(مجمعُ الزوائد ج ۲ ص ۳۹۴، حدیث ۳۰۷۵ دار الفکر بیروت)

شفا داخل ہوتی ہے

حضرت حمید بن عبد الرحمن رضی اللہ تعالیٰ عنہما اپنے والد سے روایت کرتے

ہیں کہ فرمایا، ”جو شخص جُمُعہ کے دن اپنے ناخن کاٹتا ہے اللہ تعالیٰ اُس سے بیماری

نکال کر شفاء داخل کر دیتا ہے“ (مصنّف ابن ابی شیبہ، ج ۲، ص ۶۵ دار الفکر بیروت)

فرمانِ مصطفیٰ: (صلی اللہ تعالیٰ علیہ وآلہ وسلم) جس نے کتاب میں جو دردِ پاک لکھا تو جب تک میرا نام اس کتاب میں لکھا رہے گا فرشتے اس کیلئے استغفار کرتے رہیں گے۔

دس دن تک بلاؤں سے حفاظت

صدرُ الشَّرِیعہ، بدرُ الطَّرِیقہ مولینا محمد علی اعظمی علیہ رحمۃ القوی

فرماتے ہیں: ”حدیثِ پاک میں ہے، جو جُمُعہ کے روز ناخن ترشوائے اللہ تعالیٰ اُس کو دوسرے جُمُعے تک بلاؤں سے محفوظ رکھے گا اور تین دن زائد یعنی دس

دن تک (تذکرۃ المَوْضُوعَات لابن القیسرانی، حدیث ۸۶۵، السلفیۃ بیروت) ایک روایت

میں یہ بھی ہے کہ جو جُمُعہ کے دن ناخن ترشوائے تو رَحْمَتِ آئِنگی گناہ جائیں

گے (تنزیہ الشریعۃ المرفوعۃ ج ۲ ص ۲۶۹، دارالکتب العلمیہ بیروت، بہارِ شریعت حصہ ۱۶ ص ۱۹۵

مدینۃ المرشد بریلی شریف) حجامت بنوانا اور ناخن ترشوانا جُمُعہ کے بعد افضل ہے۔

(دُرِّ مُخْتَار مَعَهُ رَدُّ الْمُخْتَار ج ۹ ص ۵۸۱ ملتان)

رِزْقِ مِیں تَنگی کا سبب

صدرُ الشَّرِیعہ، بدرُ الطَّرِیقہ حضرت مولینا محمد امجد علی اعظمی رحمۃ

اللہ تعالیٰ علیہ فرماتے ہیں، جُمُعہ کے دن ناخن ترشوانا مُسْتَحَب ہے ہاں اگر زیادہ

فرمانِ مصطفیٰ (صلی اللہ تعالیٰ علیہ والہ وسلم) مجھ پر کثرت سے دُور و پاک پر صوبے شک تمہارا مجھ پر دُور و پاک پڑھنا تمہارے گناہوں کیلئے مغفرت ہے۔

بڑھ گئے ہوں تو جُمُعہ کا انتظار نہ کرے کہ ناخن بڑا ہونا اچھا نہیں کیوں کہ ناخنوں کا بڑا ہونا تنگیِ رزق کا سبب ہے۔ (بہارِ شریعت حصہ ۴ ص ۱۹۵ مدینۃ المرشد بریلی شریف)

فرشتے خوش نصیبوں کے نام لکھتے ہیں

سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ صلی اللہ تعالیٰ علیہ والہ وسلم کا ارشادِ رحمتِ بیداد ہے، ”جب جُمُعہ کا دن آتا ہے تو مسجد کے ہر دروازہ پر فرشتے آنے والے کو لکھتے ہیں، جو پہلے آئے اس کو پہلے لکھتے ہیں، جلدی آنے والا اس شخص کی طرح ہے جو اللہ تعالیٰ کی راہ میں ایک اونٹِ صدقہ کرتا ہے، اور اس کے بعد آنے والا اس شخص کی طرح ہے جو ایک گائے صدقہ کرتا ہے، اس کے بعد والا اس شخص کی مثل ہے جو مینڈھا صدقہ کرے، پھر اس کی مثل ہے جو مرغی صدقہ کرے، پھر اس کی مثل ہے جو اٹھ صدقہ کرے اور جب امام (خطبہ کے لیے) بیٹھ جاتا ہے تو وہ اعمالِ ناموں کو لپیٹ لیتے ہیں اور آ کر خطبہ سنتے ہیں۔“

فرمانِ مصطفیٰ (صلی اللہ تعالیٰ علیہ وآلہ وسلم) جو مجھ پر ایک مرتبہ زور و شریف پڑتا ہے اللہ تعالیٰ اس کیلئے ایک قیراط اجر لکھتا اور ایک قیراط احد پہاڑ جتنا ہے۔

مفسرِ شہیرِ حکیم الامت حضرت مفتی احمد یار خان علیہ رحمۃ الکنان فرماتے ہیں، بعض علماء نے فرمایا کہ ملائکہ جمعہ کی طلوع فجر سے کھڑے ہوتے ہیں، بعض کے نزدیک آفتاب چمکنے سے، مگر حق یہ ہے کہ سورج ڈھلنے سے شروع ہوتے ہیں کیونکہ اسی وقت سے وقتِ جمعہ شروع ہوتا ہے، معلوم ہوا کہ فرشتے سب آنے والوں کے نام جانتے ہیں، خیال رہے کہ اگر اولاً سو آدمی ایک ساتھ مسجد میں آئیں تو وہ سب اول ہیں۔

(مراۃ ج ۲ ص ۳۴۵)

پہلی صدی میں جمعہ کا جذبہ

حُجَّةُ الْاِسْلَام حضرت سیدنا امام محمد غزالی علیہ رحمۃ اللہ الوالی فرماتے ہیں، ”پہلی صدی میں سحری کی وقت اور فجر کے بعد راستوں کو لوگوں سے بھرا ہوا دیکھا جاتا تھا وہ چراغ لیے ہوئے (نمازِ جمعہ کیلئے) جامع مسجد کی طرف جاتے گوئے عید کا دن ہو، حتیٰ کہ یہ سلسلہ ختم ہو گیا۔ پس کہا گیا کہ اسلام میں جو پہلی بدعت ظاہر ہوئی

فرمانِ مصطفیٰ (صلی اللہ تعالیٰ علیہ والہ وسلم) مجھ پر زور و شریف پڑھو اللہ تم پر رحمت بھیجے گا۔

وہ جامع مسجد کی طرف جلدی جانے کو چھوڑنا ہے۔ افسوس! مسلمانوں کو کسی طرح یہودیوں سے حیا نہیں آتی کہ وہ لوگ اپنی عبادت گاہوں کی طرف ہفتے اور اتوار کے دن صبح سویرے جاتے ہیں نیز طلبگارانِ دنیا خرید و فروخت اور حصولِ نفعِ دنیوی کیلئے سویرے سویرے بازاروں کی طرف چل پڑتے ہیں تو آخرت طلب کرنے والے ان سے مقابلہ کیوں نہیں کرتے!“

(احیاء العلوم، ج ۱، ص ۲۴۶، دارصادر بیروت)

غریبوں کا حج

حضرت سیدنا عبداللہ بن عباس رضی اللہ تعالیٰ عنہما سے روایت ہے کہ

سرکارِ نامدار، بِإِذْنِ پروردگارِ دو عالم کے مالک و مختار، شہنشاہِ ابرار عزوجل و صلی اللہ

تعالیٰ علیہ والہ وسلم نے ارشاد فرمایا، الْجُمُعَةُ حَجُّ الْمَسَاكِينِ وَ فِي رِوَايَةٍ حَجُّ

الْفُقَرَاءِ. یعنی ”جُمُعہ کی نماز مساکین کا حج ہے اور دوسری روایت میں ہے کہ

عزیز مصطفیٰ (صلی اللہ تعالیٰ علیہ والہ وسلم) جب تم ٹر ملین (میںہ اسلام) پر ڈرود پاک پڑھو تو مجھ پر بھی پڑھو بے شک میں تمام جہانوں کے رب کا رسول ہوں۔

جمعہ کی نماز غریبوں کا حج ہے۔

(کنز العمال ج ۷ ص ۲۹۰ حدیث ۲۱۰۲۷، ۲۱۰۲۸، ۲۱۰۲۹ دارالکتب العلمیہ بیروت)

جمعہ کیلئے جلدی نکلنا حج ہے

اللہ کے پیارے رسول، رسول مقبول، سیدہ آمنہ کے گلشن کے مہکتے پھول
عَزَّوَجَلَّ و صلی اللہ تعالیٰ علیہ والہ وسلم و رضی اللہ تعالیٰ عنہا نے ارشاد فرمایا، ”یلا شُبہ تمہارے لئے
ہر جمعہ کے دن میں ایک حج اور ایک عمرہ موجود ہے، لہذا جمعہ کی نماز کے
لئے جلدی نکلنا حج ہے اور جمعہ کی نماز کے بعد عصر کی نماز کے لئے انتظار کرنا
عمرہ ہے۔“ (السنن الکبریٰ للبیہقی حدیث ۵۹۸۰، ج ۳ ص ۳۴۲ دارالکتب العلمیہ بیروت)

حج و عمرہ کا ثواب

حُجَّةُ الْإِسْلَام حضرت سیدنا امام محمد غزالی علیہ رحمۃ اللہ الوالی فرما۔، ہیں،
” (نماز جمعہ کے بعد) عصر کی نماز پڑھنے تک مسجد ہی میں رہے اور اگر نماز

فرمانِ مصطفیٰ (صلی اللہ تعالیٰ علیہ والہ وسلم) جو مجھ پر روزِ جمعہ دُرود شریف پڑھے گا میں قیامت کے دن اُس کی شفاعت کروں گا۔

مغرب تک ٹھہرے تو افضل ہے، کہا جاتا ہے کہ جس نے جامع مسجد میں (جمعہ ادا

کرنے کے بعد وہیں رُک کر) نمازِ عصر پڑھی اُس کیلئے حج کا ثواب ہے اور جس نے

(وہیں رُک کر) مغرب کی نماز پڑھی اسکے لئے حج اور عمرے کا ثواب ہے۔ (احیاء العلوم

ج ۱ ص ۲۴۹، دارصادر بیروت) جہاں جمعہ پڑھا جاتا ہے اُس کو جامع مسجد بولتے ہیں۔

سب دنوں کا سردار

سرکارِ مدینہ، راحتِ قلب و سینہ، فیضِ گنجینہ، صاحبِ معطرِ پسینہ صلی اللہ

تعالیٰ علیہ والہ وسلم کا فرمانِ باقرینہ ہے، جُمُعَہ کا دن تمام دنوں کا سردار ہے اور

اللہ عَزَّوَجَلَّ کے نزدیک سب سے بڑا ہے اور وہ اللہ عَزَّوَجَلَّ کے نزدیک

عیدُ الْأَضْحٰی اور عیدُ الْفِطْرِ سے بڑا ہے، اس میں پانچ ^۵ خصلتیں ہیں: (۱) اللہ

تعالیٰ نے اسی میں آدم علیہ السلام کو پیدا کیا اور (۲) اسی میں زمین پر اُنہیں اتارا اور

(۳) اسی میں اُنہیں وفات دی اور (۴) اُس میں ایک ساعت ایسی ہے کہ بندہ

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر روزِ جمعہ دو سو بار دُرُودِ پاک پڑھا اُس کے دو سو سال کے گناہ معاف ہوں گے۔

اُس وقت جس چیز کا سوال کرے گا وہ اُسے دیگا جب تک حرام کا سوال نہ کرے اور (۵) اسی دن میں قیامت قائم ہوگی۔ کوئی مُقَرَّب فرشتہ و آسمان وزمین اور ہوا و پہاڑ اور دریا ایسا نہیں کہ **جُمُعہ** کے دن سے ڈرتا نہ ہو۔

(سنن ابن ماجہ ج ۲ ص ۸ حدیث ۱۰۸۴ دارالمعرفة بیروت)

ایک اور روایت میں سرکارِ مدینہ صلی اللہ تعالیٰ علیہ والہ وسلم نے یہ بھی فرمایا ہے کہ کوئی جانور ایسا نہیں کہ جُمُعہ کے دن صُبح کے وقت آفتاب نکلنے تک قیامت کے ڈر سے چپختا نہ ہو، سوائے آدمی اور جن کے۔

(موطا امام مالک ج ۱ ص ۱۱۵ حدیث ۲۴۶ دارالمعرفة بیروت)

دُعاء قبول ہوتی ہے

سرکارِ مکرمہ، سردارِ مدینہ منورہ صلی اللہ تعالیٰ علیہ والہ وسلم کا فرمانِ عنایت نشان ہے، جُمُعہ میں ایک ایسی گھڑی ہے کہ اگر کوئی مسلمان اسے پا کر اللہ عزَّ وَّجَلَّ

فرمانِ مصطفیٰ (صلی اللہ تعالیٰ علیہ وآلہ وسلم) اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُور و پاک نہ پڑھے۔

سے کچھ مانگے تو اللہ عَزَّوَجَلَّ اسکو ضرور دیگا اور وہ گھڑی مختصر ہے۔

(صحیح مسلم ج ۱ ص ۲۸۱)

عَصْر و مغرب کے درمیان ڈھونڈو

ہُضُورِ پُر نور، شافعِ یومِ النُّشُورِ صَلَّى اللہ تعالیٰ علیہ وآلہ وسلم کا فرمانِ پُر سُور

ہے، ”جُمُعہ کے دن جس ساعت کی خواہش کی جاتی ہے اُسے عَصْر کے بعد

سے غُرُوبِ آفتاب تک تلاش کرو۔ (ترمذی ج ۲ ص ۳۰ حدیث ۴۸۹ دارالفکر بیروت)

صاحبِ بہارِ شریعت کا ارشاد

حضرتِ صَدْرُ الشَّرِيعَةِ مولانا محمد امجد علی اعظمی رحمۃ اللہ تعالیٰ علیہ فرماتے

ہیں، قبولیتِ دعاء کی ساعتوں کے بارے میں دو قول قوی ہیں (۱) امام کے خطبہ

کیلئے بیٹھنے سے ختم نماز تک (۲) جُمُعہ کی چھلی ساعت۔

(بہارِ شریعت حصہ ۴ ص ۸۶ مدینۃ الرشید بریلی شریف)

فرمانِ مصطفیٰ (سلی اللہ تعالیٰ علیہ والہ وسلم) جس کے پاس میرا ذکر ہو اور وہ مجھ پر دُرد شریف نہ پڑے تو لوگوں میں وہ کنجوس ترین شخص ہے۔

قبولیت کی گھڑی کون سی؟

مفسرِ شہیر حکیم الامت مفتی احمد یار خان علیہ رحمۃ المنان فرماتے ہیں، ہر

رات میں روزانہ قبولیت دعا کی ساعت آتی ہے مگر دنوں میں صرف جمعہ کے

دن۔ مگر یقینی طور پر یہ نہیں معلوم کہ وہ ساعت کب ہے، غالب یہ کہ دو خطبوں

کے درمیان یا مغرب سے کچھ پہلے۔ ایک اور حدیثِ پاک کے تحت مفتی

صاحب فرماتے ہیں، اس ساعت کے متعلق علماء کے چالیس قول ہیں، جن میں دو

قول زیادہ قوی ہیں، ایک دو خطبوں کے درمیان کا، دوسرا آفتاب ڈوبتے وقت کا۔

حکایت: حضرت سیدتنا فاطمہ الزہراء رضی اللہ تعالیٰ عنہا اُس وقت خود حجرے

میں بیٹھتیں اور اپنی خادمہ فضہ رضی اللہ تعالیٰ عنہا کو باہر کھڑا کرتیں، جب آفتاب

ڈوبنے لگتا تو خادمہ آپ کو خبر دیتیں، اس کی خبر پر سیدہ اپنے ہاتھ دعا کیلئے اٹھاتیں۔

بہتر یہ ہے کہ اس ساعت میں (کوئی) جامع دعا مانگے جیسے یہ قرآنی دعاء:

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ

النَّارِ (ترجمہ کنز الایمان: اے ہمارے رب ہمیں دنیا میں بھلائی دے اور ہمیں

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے دُرود شریف نہ پڑھا اُس نے جفا کی۔

آخرت میں بھلائی دے اور ہمیں عذابِ دوزخ سے بچا۔ پ ۲، البقرہ ۲۰۱)

(مُلَخَّصًا مَرَاتِعًا ج ۳۱۹ تا ۳۲۵) دُعا کی نیت سے دُرود شریف بھی پڑھ سکتے ہیں کہ دُرود پاک بھی عظیم الشان دُعاء ہے۔

افضل یہ ہے کہ دونوں خطبوں کے درمیان بغیر ہاتھ اٹھائے بلا زبان ہلائے دل میں دُعاء مانگی جائے۔

ہر جُمعہ کو ایک کروڑ 44 لاکھ جہنم سے آزاد

سرکارِ مدینہ صلی اللہ تعالیٰ علیہ والہ وسلم کا ارشادِ رحمتِ بیداد ہے، جُمعہ کے

دن اور رات میں چوبیس^{۲۴} گھنٹے ہیں کوئی گھنٹا ایسا نہیں جس میں اللہ تعالیٰ جہنم سے

چھ لاکھ آزاد نہ کرتا ہو، جن پر جہنم واجب ہو گیا تھا۔

(مسند ابی یعلیٰ ج ۳ ص ۲۳۵ حدیث ۳۴۷۱ دارالکتب العلمیہ بیروت)

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے مجھ پر دہڑو دیا کہ نہ پڑھا تحقیق وہ بد بخت ہو گیا۔

عذابِ قبر سے محفوظ

تاجدارِ مدینہ منورہ، سلطانِ مکہ مکرمہ صلی اللہ تعالیٰ علیہ والہ وسلم نے ارشاد فرمایا، جو روزِ جمعہ یا شبِ جمعہ (یعنی جمعرات اور جمعہ کی درمیانی شب) مرے گا عذابِ قبر سے بچا لیا جائیگا اور قیامت کے دن اس طرح آئیگا کہ اُس پر شہیدوں کی مہر ہوگی۔

(حلیۃ الاولیاء ج ۳ ص ۱۸۱ حدیث ۳۶۹ دارالکتب العلمیہ بیروت)

جمعہ تا جمعہ گناہوں کی معافی

حضرت سیدنا سلمان فارسی رضی اللہ تعالیٰ عنہ سے مروی ہے، سلطانِ دو جہان، شہنشاہِ کون و مکان، رحمتِ عالمیان صلی اللہ تعالیٰ علیہ والہ وسلم کا فرمانِ عالیشان ہے، جو شخص جمعہ کے دن نہائے اور جس طہارت (یعنی پاکیزگی) کی استطاعت ہو کرے اور تیل لگائے اور گھر میں جو خوشبو ہو ملے پھر نماز کو نکلے اور دو شخصوں میں جدائی نہ کرے یعنی گدو شخص بیٹھے ہوئے ہوں انھیں ہٹا کر بیچ میں نہ

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر ایک بار رُوڈ وِوِ پاک پڑھا اللہ تعالیٰ اُس پر دس رحمتیں بھیجتا ہے۔

بیٹھے اور جو نماز اُس کے لئے لکھی گئی ہے پڑھے اور امام جب خطبہ پڑھے تو چُپ رہے اُس کے لئے اُن گناہوں کی، جو اس جمعہ اور دوسرے جمعہ کے درمیان ہیں مغفرت ہو جائیگی۔

(صحیح بخاری ج ۱ ص ۱۲۱)

200 سال کی عبادت کا ثواب

حضرت سیدِ ناصدِ یقِ اکبر و حضرت سیدِ ناعمران بن حصین رضی اللہ تعالیٰ عنہما

راویت کرتے ہیں کہ تاجدارِ مدینہ منورہ، سلطانِ مکہ مکرمہ صلی اللہ تعالیٰ علیہ والہ وسلم

نے ارشاد فرمایا، ”جو جمعہ کے دن نہائے اُس کے گناہ اور خطائیں مٹادی جاتی

ہیں اور جب چلنا شروع کیا تو ہر قدم پر بیس نیکیاں لکھی جاتی ہیں، اور دوسری

راویت میں ہے ہر قدم پر بیس سال کا عمل لکھا جاتا ہے (المعجم الاوسط للطبرانی حدیث

۳۳۹۷، ج ۲ ص ۳۱۴ دارالکتب العلمیہ بیروت) اور جب نماز سے فارغ ہو تو اُسے دو سو

برس کے عمل کا اجر ملتا ہے۔ (ایضاً حدیث ۲۹۲، ج ۱۸ ص ۱۳۹ دارالاحیاء التراث العربی بیروت)

فرمانِ مصطفیٰ: (صلی اللہ تعالیٰ علیہ والہ وسلم) جب تم مرتین (عظیم اسلام) پر ڈرو پاک پر صحتو مجھ پر بھی پر صوبے شک میں تمام جہانوں کے رب کا رسول ہوں۔

مرحوم والدین کو ہر جمعہ اعمال پیش ہوتے ہیں

دو عالم کے مالک و مختار، مکی مدنی سرکار، محبوب پروردگار عزوجل و

صلی اللہ تعالیٰ علیہ والہ وسلم نے ارشاد فرمایا، پیر اور جمعرات کو اللہ عزوجل کے حضور

اعمال پیش ہوتے ہیں اور انبیائے کرام علیہم الصلوٰۃ والسلام اور ماں باپ کے

سامنے ہر جمعہ کو۔ وہ نیکیوں پر خوش ہوتے ہیں اور ان کے چہروں کی صفائی و

تائش (یعنی چمک دمک) بڑھ جاتی ہے، تو اللہ سے ڈرو اور اپنے وفات پانے

والوں کو اپنے گناہوں سے رنج نہ پہنچاؤ۔

(نوادراصول للترمذی ص ۲۱۳، دار صادر بیروت)

جمعہ کے پانچ خصوصی اعمال

حضرت سیدنا ابو سعید رضی اللہ تعالیٰ عنہ سے مروی ہے، سرکارِ دو عالم

نورِ مجسم، شاہِ بنی آدم، رسولِ مُحْتَشَمِ صلی اللہ تعالیٰ علیہ والہ وسلم کا فرمانِ معظّم

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر ایک دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

ہے، ”پانچ چیزیں جو ایک دن میں کرے گا اللہ عزَّ وَّجَلُّ اُس کو چلتی لکھ دے گا (۱) جو مریض کی عیادت کو جائے (۲) نمازِ جنازہ میں حاضر ہو (۳) روزہ رکھے، (۴) (نمازِ جمعہ کو جائے اور (۵) غلام آزاد کرے۔“

(صحیح ابن حبان ج ۴ ص ۱۹۱ حدیث ۲۷۶۰ دارالکتب العلمیہ بیروت)

جنت واجب ہوگئی

حضرت سیدنا ابو امامہ رضی اللہ تعالیٰ عنہ سے مروی ہے، سلطانِ دو جہان شہنشاہ کون و مکان، رحمتِ عالمیان صلی اللہ تعالیٰ علیہ والہ وسلم کا فرمانِ عالیشان ہے، ”جس نے جمعہ کی نماز پڑھی، اُس دن کا روزہ رکھا، کسی مریض کی عیادت کی، کسی جنازہ میں حاضر ہوا اور کسی نکاح میں شرکت کی تو جنت اس کے لیے واجب ہوگئی۔“

(المعجم الکبیر، ج ۸ ص ۱۹۷ حدیث ۷۴۸۴ دار احیاء التراث بیروت)

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر سو مرتبہ ذُرودِ پاک پڑھا اللہ تعالیٰ اُس پر سو رحمتیں نازل فرماتا ہے۔

صُرْفِ جُمُعَہ کا روزہ نہ رکھنے

تُھوِصِیَّتِ کے ساتھ تنہا جُمُعَہ یا صُرْفِ ہفتہ کا روزہ رکھنا مکروہ

تَنزِیہِی ہے۔ ہاں اگر کسی مخصوص تاریخ کو جُمُعَہ یا ہفتہ آ گیا تو کراہت

نہیں۔ مثلاً ۱۵ اشعبانُ الْمُعْظَم، ۲۷ رَجَبُ الْمُرْجَبِ وغیرہ۔ فرمانِ مصطفیٰ

صلی اللہ تعالیٰ علیہ والہ وسلم: ”جُمُعَہ کا دن تمہارے لئے عید ہے اس دن روزہ مت

رکھو مگر یہ کہ اس سے پہلے یا بعد میں بھی روزہ رکھو۔

(الترغیب والترہیب ج ۲ ص ۲۶)

دس ہزار برس کے روزوں کا ثواب

سرکارِ اعلیٰ حضرت امام احمد رضا خان علیہ رحمۃ الرحمن فرماتے ہیں، روزہ

جُمُعَہ یعنی جب اس کے ساتھ پَنجَشَنَبَہ (یعنی جمعرات کا) یا شَنَبَہ (ہفتہ کا روزہ)

بھی شامل ہو، مروی ہوا، دس ہزار برس کے روزہ کے برابر ہے۔

(فتاویٰ رضویہ جدید ج ۱۰ ص ۶۵۳)

فرمانِ مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر رُز و رُود پڑھو تمہارا رُز و رُود مجھ تک پہنچتا ہے۔

جمعہ کو ماں باپ کی قبر پر حاضری کا ثواب

سرکارِ نامدار، دُعا عالم کے مالک و مختار، شہنشاہِ ابرار صلی اللہ تعالیٰ علیہ والہ وسلم کا فرمانِ خوشگوار ہے، جو اپنے ماں باپ دونوں یا ایک کی قبر پر ہر جمعہ کے دن زیارت کو حاضر ہو، اللہ تعالیٰ اُس کے گناہ بخش دے اور ماں باپ کے ساتھ اچھا برتاؤ کرنے والا لکھا جائے۔ (نوادرا اصول للترمذی، ص ۲۴ دار صادر بیروت)

قبرِ والدین پر یاسین پڑھنے کی فضیلت

ہُوَ رَاکَرَم، نُوْرٍ مَّجْسَم، شاہِ بنی آدَم صَلَّى اللہ تعالیٰ علیہ والہ وسلم نے ارشاد فرمایا، جو شخص روزِ جمعہ اپنے والدین یا ایک کی قبر کی زیارت کرے اور اس کے پاس یسین پڑھے بخش دیا جائے۔ (الکامیل لابن عدی ج ۵ ص ۱۸۰۱ دارالفکر بیروت)

تین ہزار مغفرتیں

سلطانِ حَرَمِین، رَحْمَتِ کَوْعِین، نانا نائے کَسَنِین صَلَّى اللہ تعالیٰ علیہ والہ وسلم ورضی اللہ

تعالیٰ عنہما کا فرمانِ باعثِ چَین ہے، جو ہر جمعہ والدین یا ایک کی زیارتِ قبر کر کے

فرمانِ مصطفیٰ: (صلی اللہ تعالیٰ علیہ وآلہ وسلم) جس نے مجھ پر دس مرتبہ صبح اور دس مرتبہ شام درود پاک پڑھا اسے قیامت کے دن میری شفاعت ملے گی۔

وہاں یسین پڑھے، یسین (شریف) میں جتنے حروف ہیں ان سب کی گنتی کے

برابر اللہ تعالیٰ اس کے لئے مغفرت فرمائے۔ (اتحاف السادة المتقين ج ۱۰ ص ۳۶۳ بیروت)

بیٹھے بیٹھے اسلامی بھائیو! جمعہ شریف کو فوت شدہ والدین یا ان

میں سے ایک کی قبو پر حاضر ہو کر یاسین شریف پڑھنے والے کا تو بیڑا ہی پار ہے۔

الْحَمْدُ لِلَّهِ عَزَّوَجَلَّ يَاسِينَ شَرِيفٍ مِثْلَ ۵ رُكُوعٍ 83 آيَاتٍ 729 كَلِمَاتٍ اور

3000 حُرُوفٍ ہیں اگر عِنْدَ اللّٰهِ (یعنی اللّٰهُ عَزَّوَجَلَّ کے نزدیک) یہ گنتی دُرُوسْت ہے تو

إِنْ شَاءَ اللّٰهُ عَزَّوَجَلَّ تین ہزار مغفرتوں کا ثواب ملیگا۔

رُوحِیْسِ جَمْعٌ هُوْتِیْ هِیْسِ

جُمُعہ کے دن یا (جمعرات و جمعہ کی درمیانی) رات میں جو یاسین

شریف پڑھے اس کی مغفرت ہو جائیگی۔ جُمُعہ کے دن رُوحِیْسِ جَمْعٌ ہوتی ہیں

لہذا اس میں زیارتِ قبور کرنی چاہئے اور اس روز جہنم نہیں بھڑکایا جاتا۔

(بہارِ شریعت حصہ ۴ ص ۱۰۴ مدینۃ المرشد بریلی شریف)

فرمانِ مصطفیٰ: (صلی اللہ تعالیٰ علیہ وآلہ وسلم) مجھ پر ڈر و دپاک کی کثرت کرو بے شک یہ تمہارے لئے طہارت ہے۔

سرکارِ اعلیٰ حضرت امام احمد رضا خان علیہ رحمۃ الرحمن فرماتے ہیں: ”زیارتِ (قُبُور) کا افضل وقت روزِ جمعہ بعد نمازِ صبح ہے۔“ (فتاویٰ رضویہ ج ۹ ص ۵۲۳ رضافاؤنڈیشن لاہور)

سُورَةُ الْكَهْفِ كِی فَضِیْلَت

حضرت سیدنا عبداللہ ابنِ عُمَر رضی اللہ تعالیٰ عنہما سے مروی ہے، نبی

رحمت، شفیعِ امت، شہنشاہِ نبوت، تاجدارِ رسالت صلی اللہ تعالیٰ علیہ وآلہ وسلم کا فرمانِ

باعظمت ہے، ”جو شخص جمعہ کے روز سُورَةُ الْكَهْفِ پڑھے اُس کے قدم

سے آسمان تک ٹو رہند ہوگا جو قیامت کو اس کے لیے روشن ہوگا اور دو جُملعوں

کے درمیان جو گناہ ہوئے ہیں بخش دیئے جائیں گے۔“

(الترغیب والترہیب ج ۱ ص ۲۹۸ دارالکتب العلمیہ بیروت)

دُونوں جُمعہ کے درمیان نور

حضرت سیدنا ابو سعید رضی اللہ تعالیٰ عنہ سے مروی ہے، حضور سر اِپا

نور، فیضِ گنجور، شاہِ غیور، صلی اللہ تعالیٰ علیہ وآلہ وسلم کا فرمانِ نورِ علیٰ نور ہے، ”جو شخص

بروزِ جمعہ سُورَةُ الْكَهْفِ پڑھے اس کے لیے دونوں جُملعوں کے درمیان نور

فرمانِ مصطفیٰ: (صلی اللہ تعالیٰ علیہ وآلہ وسلم) جس نے کتاب میں مجھ پر درود پاک لکھا تو جب تک میرا نام اس کتاب میں لکھا رہے گا فرشتے اس کیلئے استغفار کرتے رہیں گے۔

روشن ہوگا۔“ (الترغیب والترہیب ج ۱ ص ۲۹۷ دارالکتب العلمیہ بیروت)

کعبہ تک نور

ایک روایت میں ہے، ”جو سورۃ الکہف شبِ جمعہ (یعنی جمعرات اور

جمعہ کی درمیانی شب) پڑھے اس کے لیے وہاں سے کعبہ تک نور روشن ہوگا۔“

(سنن الدارمی ج ۲ ص ۵۴۶ حدیث ۳۴۰۷ کراتشی)

سورۃ حم الدخان کی فضیلت

حضرت سیدنا ابو امامہ رضی اللہ تعالیٰ عنہ سے مروی ہے، حضور سر اپنا

نور، فیض گنجور، شاہِ غمخور، صلی اللہ تعالیٰ علیہ وآلہ وسلم کا فرمانِ جنت نشان ہے، ”جو شخص

بروزِ جمعہ یا شبِ جمعہ سورۃ حم الدخان پڑھے اس کے لیے اللہ عزوجل جنت

میں ایک گھر بنائے گا۔ (المعجم الکبیر للطبرانی حدیث ۸۰۲۶ ج ۸ ص ۲۶۴ داراحیاء

التراث بیروت) ایک روایت ہے کہ اس کی مغفرت ہو جائے گی۔

(جامع ترمذی ج ۴ ص ۴۰۷ حدیث ۲۸۹۸ دارالفکر بیروت)

فرمانِ مصطفیٰ (صلی اللہ تعالیٰ علیہ والہ وسلم) مجھ پر کثرت سے دُروِ پاک پڑھو بے شک تمہارا مجھ پر دُروِ پاک پڑھنا تمہارے گناہوں کیلئے مغفرت ہے۔

ستر ہزار فرشتوں کا استغفار

امامُ الْأَنْصَارِ وَالْمُهَاجِرِينَ، مُحِبُّ الْفُقَرَاءِ وَالْمَسَاكِينِ جناب
رَحْمَةً لِلْعَالَمِينَ صلی اللہ تعالیٰ علیہ والہ وسلم کا فرمانِ دلنشین ہے، جو شخص شبِ جمعہ کو
سورۃ لحم الدُّخَانِ پڑھے اس کے لیے ستر ہزار فرشتے استغفار کریں گے۔“

(جامع ترمذی ج ۴ ص ۴۰۶ حدیث ۲۸۹۷ دارالفکر بیروت)

سارے گناہ مُعَاف

حضرت سیدنا أَنَسُ بْنُ مَالِكٍ رضی اللہ تعالیٰ عنہ سے مروی ہے، سلطانِ
دُجَّهَانَ، شہنشاہِ کون و مکان، رَحْمَتِ عَالَمِيَانِ صلی اللہ تعالیٰ علیہ والہ وسلم کا فرمانِ مغفرت
نشان ہے، ”جو شخص جمعہ کے دن نمازِ فجر سے پہلے تین بار اَسْتَغْفِرُ اللّٰهَ الَّذِي
لَا إِلَهَ إِلَّا هُوَ وَآتُوْبُ إِلَيْهِ پڑھے اس کے گناہ بخش دیئے جائیں گے اگرچہ
سُْمَدِ رِکِّي جھاگ سے زیادہ ہوں۔“

(مجمع الزوائد ج ۲ ص ۳۸۰ حدیث ۳۰۱۹ دارالفکر بیروت)

فرمانِ مصطفیٰ (صلی اللہ تعالیٰ علیہ وآلہ وسلم) جو مجھ پر ایک مرتبہ زُود شریف پڑتا ہے اللہ تعالیٰ اُس کیلئے ایک قیراط اجر لکھتا اور ایک قیراط احد پہاڑ بنتا ہے۔

نَمَازِ جُمُعَہ کے بعد

اللہ تَبَارَكَ وَتَعَالَى پاره ۲۸ سُوْرَةُ الْجُمُعَةِ کی آیت نمبر ۱۰ میں

ارشاد فرماتا ہے:-

وَإِذَا قُضِيَتِ الصَّلَاةُ
فَانْتَشِرُوا فِي الْأَرْضِ
وَابْتَغُوا مِنْ فَضْلِ اللَّهِ
وَادْكُرُوا اللَّهَ كَثِيرًا
لَعَلَّكُمْ تُفْلِحُونَ ﴿۱۰﴾

(پ ۲۸، الجمعہ ۱۰)

ترجمہ کنزالایمان: ”پھر جب نماز

(جمعہ) ہو چکے تو زمین میں پھیل جاؤ اور

اللہ کا فضل تلاش کرو اور اللہ کو بہت یاد

کرنا اس اُمید پر کہ فلاح پاؤ۔“

صَدْرُ الْأَافَاقِ حضرت علامہ مولینا سید محمد نعیم الدین مراد آبادی علیہ

رحمۃ اللہ الہادی اس آیت کے تحت تفسیرِ خزانِ العرفان میں فرماتے ہیں، اب (یعنی

نمازِ جمعہ کے بعد) تمہارے لیے جائز ہے کہ معاش کے کاموں میں مشغول ہو یا

فرمانِ مصطفیٰ (صلی اللہ تعالیٰ علیہ وسلم) جو مجھ پر ایک مرتبہ دُور و شریف پڑتا ہے اللہ تعالیٰ اُس کیلئے ایک قیراط لکھتا اور ایک قیراط احد پہاڑ جتنا ہے۔

طَلَبِ عِلْمٍ يَاعِيَادَتِ مَرِيضٍ يَا شِرْكَتِ جِنَازِهِ يَا زِيَارَتِ عُلَمَاءِ اس کے مثل کاموں میں مشغول ہو کر نیکیاں حاصل کرو۔

مجلسِ علم میں شرکت

نمازِ جمعہ کے بعد مجلسِ علم میں شرکت کرنا مستحب ہے (تفسیر مظہری

ج ۹ ص ۴۱۸ لاہور) چنانچہ حُجَّةُ الْإِسْلَامِ حضرت سیدنا امام محمد غزالی علیہ رحمۃ اللہ الوالی

فرماتے ہیں کہ حضرت سیدنا اَنَسُ بْنُ مَالِكٍ رَضِيَ اللَّهُ تَعَالَى عَنْهُ كَا فَرْمَانَ عَالِي شَانِ

ہے: ”اِسْ آيْتِ مِيں (فَقَطُّ) خَرِيْدُ وَفَرَوْخَتْ اُوْر كَسْبِ دُنْيَا مُرَادُ نِيْسِ بَلَكِه طَلَبِ عِلْمِ،

بھائیوں کی زیارت، بیماروں کی عیادت، جنازہ کے ساتھ جانا اور اس طرح کے

کام ہیں۔ (کیمیائے سعادت ج ۱ ص ۱۹۱ انتشارات گنجینہ: تہران)

بیٹھے بیٹھے اسلامی بھائیو! ادائیگی جمعہ واجب ہونے کے لئے

گیارہ شرطیں ہیں ان میں سے ایک بھی معذور (کم) ہو تو فرض نہیں پھر بھی اگر

فرمانِ مصطفیٰ (صلی اللہ تعالیٰ علیہ وآلہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

پڑھے گا تو ہو جائے گا بلکہ مردِ عاقلِ بالغ کے لئے جمعہ پڑھنا افضل ہے۔ نابالغ نے جمعہ پڑھا تو نفل ہے کہ اس پر نماز فرض ہی نہیں۔

(درمختار مع ردالمحتار ج ۳ ص ۲۶ تا ۲۹)

”یاغوثُ الأعظم“ کے گیارہ حروف کی

نسبت سے جمعہ فرض ہونے کی ۱۱ شرائط

(۱) شہر میں مقیم ہونا (۲) صحت یعنی مریض پر جمعہ فرض نہیں مریض

سے مراد وہ ہے کہ مسجدِ جمعہ تک نہ جاسکتا ہو یا چلا تو جائے گا مگر مرض بڑھ جائے

گایا دیر میں لپٹھا ہوگا۔ شیخ فانی مریض کے حکم میں ہے (۳) آزاد ہونا، غلام پر

جمعہ فرض نہیں اور اس کا آقا منع کر سکتا ہے (۴) مرد ہونا (۵) بالغ ہونا (۶) عاقل

ہونا۔ یہ دونوں شرطیں خاص جمعہ کے لیے نہیں بلکہ ہر عبادت کے وجوب میں

عقل و بلوغ شرط ہے (۷) انکھیا را ہونا (۸) چلنے پر قادر ہونا (۹) قید میں نہ ہونا

فرمانِ مصطفیٰ (سلی اللہ تعالیٰ علیہ والہ وسلم) مجھ پر کثرت سے دُزدِ پاک پڑھو بے شک تمہارا مجھ پر دُزدِ پاک پڑھنا تمہارے گناہوں کیلئے مغفرت ہے۔

(۱۰) بادشاہ یا چور وغیرہ کسی ظالم کا خوف نہ ہونا (۱۱) مینہ یا آندھی یا اولے یا سردی کا نہ ہونا یعنی اس قدر کہ ان سے نقصان کا خوف صحیح ہو۔ (ایضاً)

جن پر نماز فرض ہے مگر کسی شرعی عذر کے سبب جمعہ فرض نہیں، ان کو جمعہ کے روز ظہر معاف نہیں ہے وہ تو پڑھنی ہی ہوگی۔

جمعہ کی سنتیں

نمازِ جمعہ کے لئے اول وقت میں جانا، مسواک کرنا، اچھے اور سفید کپڑے پہننا، تیل اور خوشبو لگانا اور پہلی صف میں بیٹھنا مستحب ہے اور غسل سنت ہے۔ (عالمگیری ج ۱ ص ۱۴۹)

غسلِ جمعہ کا وقت

مفسرِ شہیر حکیم الامت حضرت مفتی احمد یار خان علیہ رحمۃ اللہ فرماتے ہیں، بعض علمائے کرام رَحِمَهُمُ اللہُ تعالیٰ فرماتے ہیں کہ غسلِ جمعہ نماز کیلئے مسنون

فرمانِ مصطفیٰ (سلی اللہ تعالیٰ علیہ والہ وسلم) جو مجھ پر روزِ جمعہ دُرود شریف پڑھے گا میں قیامت کے دن اُس کی شفاعت کروں گا۔

ہے نہ کہ جُمعہ کے دن کیلئے۔ جن پر جُمعہ کی نماز نہیں اُن کیلئے یہ غسل سنت نہیں، بعض علمائے کرام رَحِمَهُمُ اللہُ تَعَالٰی فرماتے ہیں کہ جُمعہ کا غسل نمازِ جُمعہ سے قریب کر دیتی کہ اس کے وضو سے جُمعہ پڑھو مگر حق یہ ہے کہ غسلِ جُمعہ کا وقت طلوعِ فجر سے شروع ہو جاتا ہے (مراۃ ص ۳۳۴) معلوم ہوا عورت اور مسافر وغیرہ جن پر جُمعہ واجب نہیں ہے اُن کیلئے غسلِ جُمعہ بھی سنت نہیں۔

غسلِ جُمعہ سنتِ غیرِ مُؤکدہ ہے

حضرت علامہ ابن عابدین شامی رحمۃ اللہ تعالیٰ علیہ فرماتے ہیں، نمازِ جُمعہ کیلئے غسل کرنا سُنَّینِ زَوَائِد سے ہے اس کے ترک پر عتاب (یعنی ملامت) نہیں۔

(در مختار مع رد المحتار ج ۱ ص ۳۰۸)

خطبہ میں قریب رہنے کی فضیلت

حضرت سیدنا سُمُرہ بن جندب رضی اللہ تعالیٰ عنہ سے مروی ہے،

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر روزِ جمعہ دو سو بار رُز و دِ پاک پڑھا اُس کے دو سو سال کے گناہ معاف ہوں گے۔

حضور سرایا نور، فیض گنجور، شاہِ غیور، صلی اللہ تعالیٰ علیہ والہ وسلم نے فرمایا، ”حاضر رہو خطبہ کے وقت اور امام سے قریب رہو اس لئے کہ آدمی جس قدر رُز و رہے گا اسی قدر جنت میں پیچھے رہے گا اگرچہ وہ (یعنی مسلمان) جنت میں داخل ضرور ہوگا۔“

(ابوداؤد ج ۱ ص ۴۱۰، حدیث ۱۱۰۸ دار احیاء التراث العربی بیروت)

تو جمعہ کا ثواب نہیں ملے گا

جو جمعہ کے دن کلام کرے جبکہ امام خطبہ دے رہا ہو تو اس کی مثال اُس گدھے جیسی ہے جو بوجھ اٹھائے ہو اور اُس وقت جو کوئی اپنے ساتھی سے یہ کہے کہ ”چپ رہو“ تو اُسے جمعہ کا ثواب نہ ملے گا۔

(مسندِ امام احمد بن حنبل، ج ۱، ص ۴۹۴ حدیث ۲۰۳۳)

چپ چاپ خطبہ سننا فرض ہے

جو چیزیں نماز میں حرام ہیں مثلاً کھانا پینا، سلام و جواب وغیرہ یہ سب

فرمانِ مصطفیٰ (صلی اللہ تعالیٰ علیہ والہ وسلم) اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔

خطبہ کی حالت میں بھی حرام ہیں یہاں تک کہ نیکی کی دعوت دینا بھی۔ ہاں خطیب نیکی کی دعوت دے سکتا ہے۔ جب خطبہ پڑھے، تو تمام حاضرین پر سننا اور چُپ رہنا فرض ہے، جو لوگ امام سے دُور ہوں کہ خطبہ کی آواز ان تک نہیں پہنچتی انہیں بھی چُپ رہنا واجب ہے اگر کسی کو بُری بات کرتے دیکھیں تو ہاتھ یا سر کے اشارے سے منع کر سکتے ہیں زبان سے ناجائز ہے۔

(درمختار مع ردالمحتار ج ۳ ص ۳۵، ۳۶)

خطبہ سننے والا دُرُودِ شریف نہیں پڑھ سکتا

سرکارِ مدینہ صلی اللہ تعالیٰ علیہ والہ وسلم کا نامِ پاک خطیب نے لیا تو حاضرین

دل میں دُرُودِ شریف پڑھیں زبان سے پڑھنے کی اُس وقت اجازت نہیں، یونہی

صحابہ کرام علیہم الرضوان کے ذکرِ پاک پر اُس وقت رضی اللہ تعالیٰ عنہم زبان سے کہنے کی

(ایضاً ص ۳۲)

اجازت نہیں۔

فرمانِ مصطفیٰ (سلی اللہ تعالیٰ علیہ والہ وسلم) جس کے پاس میرا ذکر ہو اور وہ مجھ پر زور و شریف نہ پڑھے تو لوگوں میں وہ کنجوس ترین شخص ہے۔

خطبہ نکاح سننا واجب ہے

خُطْبَةُ جُمُعَةِ كَالْحَدِيثِ وَالْحَدِيثُ كَالنِّكَاحِ وَاجِبٌ هِيَ مِثْلًا خُطْبَةُ

عیدین و نکاح وغیرہما۔ (درمختار مع ردالمحتار ج ۳ ص ۳۲)

پہلی اذان ہوتے ہی کاروبار بھی ناجائز

پہلی اذان کے ہوتے ہی (نمازِ جمعہ کے لئے جانے کی) کوشش (شروع

کر دینا) واجب ہے اور بیع (یعنی خرید و فروخت) وغیرہ ان چیزوں کا جو سعی (

کوشش) کے مُنافی ہوں چھوڑ دینا واجب۔ یہاں تک کہ راستہ چلتے ہوئے اگر

خرید و فروخت کی تو یہ بھی ناجائز اور مسجد میں خرید و فروخت تو سخت گناہ ہے اور

کھانا کھا رہا تھا کہ اذانِ جمعہ کی آواز آئی اگر یہ اندیشہ ہو کہ کھائے گا تو جمعہ

فوت ہو جائے گا تو کھانا چھوڑ دے اور جمعہ کو جائے۔ جمعہ کے لئے اطمینان

ووقار کے ساتھ جائے۔ (عالمگیری ج ۱ ص ۱۴۹، درمختار مع ردالمحتار ج ۳ ص ۳۸)


آج کل علمِ دین سے دُوری کا دور ہے، لوگ دیگر عبادات کی طرح

فرمانِ مصطفیٰ (سلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے دُرود شریف نہ پڑھا اُس نے جفا کی۔

خطبہ سننے جیسی عظیم عبادت میں بھی غلطیاں کر کے کئی گنا ہوں کا ارتکاب کرتے ہیں لہذا مَدَنی التجاء ہے کہ ڈھیروں نیکیاں کمانے کیلئے ہر جمعہ کو خطیب قبل از اذانِ خطبہ منبر پر چڑھنے سے پہلے یہ اعلان کرے:

”بِسْمِ اللّٰهِ“ کے سات حُرُوف کی


نسبت سے خُطْبَہ کے 7 مَدَنی پھول


مدینہ  حدیثِ پاک میں ہے، ”جس نے جُمعہ کے دن لوگوں کی گردنیں

پھلانگیں اُس نے جہنم کی طرف پُل بنایا (ترمذی ج ۲ ص ۴۸ حدیث ۵۱۳)

دارالفکر بیروت) اس کے ایک معنی یہ ہیں کہ اس پر چڑھ چڑھ کر لوگ جہنم

میں داخل ہونگے۔

مدینہ  خطیب کی طرف منہ کر کے بیٹھنا سُنَّتِ صحابہ ہے (ملخص از مشکوٰۃ شریف ص ۱۲۳)

مدینہ  بُرگانِ دینِ رحمہم اللہ تعالیٰ فرماتے ہیں، دوزانو بیٹھ کر خطبہ سننے، پہلے

خطبہ میں ہاتھ باندھے، دوسرے میں زانو پر ہاتھ رکھے تو ان شاء اللہ

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اس نے مجھ پر دہے دو پاک نہ پڑھا تحقیق وہ بد بخت ہو گیا۔

عَزَّوَجَلَّ دُورِ كَعْتِ كَا ثَوَابِ مَلِيْغَا۔ (میرا شرح مشکوٰۃ ج ۲ ص ۳۳۸)

مدینہ اعلیٰ حضرت امام احمد رضا خان علیہ رَحْمَةُ الرَّحْمٰن فرماتے

ہیں، ”خُطْبے میں خُصُو رِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ كَا تَامِ پَاكِ سُنِّ كَرُوْلِ

میں دُورِ و د پڑھیں کہ زَبَانِ سَے سَكُوْتِ (یعنی خاموشی) فَرَضِ ہے۔“

(فتاویٰ رضویہ ج ۸ ص ۳۶۵ رضا فاؤنڈیشن لاہور)

مدینہ ”دُرِّ مَحْتَارِ“ میں ہے، خُطْبہ میں کھانا پینا، کلام کرنا اگرچہ سَبْحَنَ اللهُ

کہنا، سلام کا جواب دینا یا نیکی کی بات بتانا حرام ہے۔

(دُرِّ مَحْتَارِ مَعَ رَدِّ الْمَحْتَارِ ج ۳ ص ۳۵)

مدینہ اعلیٰ حضرت رحمۃ اللہ تعالیٰ علیہ فرماتے ہیں، بِحَالَتِ خُطْبِهِ چلنا حرام

ہے۔ یہاں تک علمائے کرام فرماتے ہیں کہ اگر ایسے وقت آیا کہ خُطْبہ

شُرُوعِ ہو گیا تو مسجد میں جہاں تک پہنچا وہیں رُكْ جائے، آگے نہ

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر ایک بار دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

بڑھے کہ یہ عمل ہوگا اور حالِ خطبہ میں کوئی عمل روا (یعنی جائز) نہیں۔

(فتاویٰ رضویہ ج ۸ ص ۳۳۴ رضا فاؤنڈیشن لاہور)

اعلیٰ حضرت رحمۃ اللہ تعالیٰ علیہ فرماتے ہیں، ”خطبہ میں کسی طرف گردن

پھیر کر دیکھنا (بھی) حرام ہے۔“ (ایضاً)

جُمُعہ کی امامت کا اہم مسئلہ

ایک بہت ضروری امر جس کی طرف عوام کی بالکل توجہ نہیں وہ یہ ہے

کہ جُمُعہ کو اور نمازوں کی طرح سمجھ رکھا ہے کہ جس نے چاہا نیا جُمُعہ قائم کر لیا اور

جس نے چاہا پڑھا دیا یہ ناجائز ہے اس لئے کہ جُمُعہ قائم کرنا بادشاہِ اسلام یا اُس

کے نائب کا کام ہے۔ اور جہاں اسلامی سلطنت نہ ہو وہاں جو سب سے سے بڑا

فقہ (عالم) سنی صحیح العقیدہ ہو۔ وہ احکامِ شرعیہ جاری کرنے میں سلطانِ

اسلام کا قائم مقام ہے لہذا وہی جُمُعہ قائم کرے، بغیر اُس کی اجازت کے (جُمُعہ)

فرمانِ مصطفیٰ: (صلی اللہ تعالیٰ علیہ وآلہ وسلم) جس نے آج میں مجھ پر درود پاک لکھا تو جب تک ہر امام اس کتاب میں لکھا ہے گا فرشتے اس کیلئے استغفار کرتے رہیں گے۔

نہیں ہو سکتا اور یہ بھی نہ ہو تو عام لوگ جس کو امام بنائیں۔ عالم کے ہوتے ہوئے عوام بطور خود کسی کو امام نہیں بنا سکتے نہ یہ ہو سکتا ہے کہ دو چار شخص کسی کو امام مقرر کر لیں ایسا

جمعہ کہیں ثابت نہیں۔

(بہارِ شریعت حصہ ۴ ص ۹۵ مدینۃ المرشد بریلی شریف)

طالبِ علم
بفنیح
و
معفرت

صَلُّوا عَلَيَّ الْحَبِيبِ !
صَلَّى اللهُ تَعَالَى عَلَيَّ مُحَمَّدًا

یہ رسالہ پڑھ کر دوسرے کو دیدیجئے

شادی غمی کی تقریبات، اجتماعات، اعراس اور جلوس میلاد وغیرہ

میں مکتبۃ المدینہ کے شائع کردہ رسائل تقسیم کر کے ثواب کمائیے، گا ہوں کو بہ

نیتِ ثواب تحفے میں دینے کیلئے اپنی دکانوں پر بھی رسائل رکھنے کا معمول

بنائیے، اخبار فروشوں یا بچوں کے ذریعے اپنے محلہ کے گھر گھر میں وقفہ وقفہ سے

بدل بدل کر سنتوں بھرے رسائل پہنچا کر نیکی کی دعوت کی دھومیں مچائیے۔

صَلُّوا عَلَيَّ الْحَبِيبِ ! صَلَّى اللهُ تَعَالَى عَلَيَّ مُحَمَّدًا

فرمانِ مصطفیٰ: (سلی اللہ تعالیٰ علیہ و آلہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

﴿۷۶۸﴾ فلہٰ سینا ﴿۹۲﴾

۱۶	قبولیت کی گھڑی کون سی؟	۱	جمعہ کو دُرود شریف پڑھنے کی فضیلت
۱۶	ہر جمعہ کو ایک کروڑ 44 لاکھ چھٹم سے آزاد	۴	آقائے پہلا جمعہ کب ادا فرمایا؟
۱۷	عذابِ قبر سے محفوظ	۵	جمعہ کے معنی
۱۸	جمعہ تا جمعہ گناہوں کی معافی	۶	سرکار نے کل کتنے جمعے ادا فرمائے؟
۱۸	200 سال کی عبادت کا ثواب	۶	دل پر مہر
۱۹	مرحوم والدین کو ہر جمعہ اعمال پیش ہوتے ہیں	۷	جمعہ کے عمامہ کی فضیلت
۲۰	جمعہ کے پانچ ٹھوٹی اعمال	۷	شفاداخل ہوتی ہے
۲۰	جنت واجب ہوگئی	۸	دس دن تک بلاؤں سے حفاظت
۲۱	صرف جمعہ کا روزہ نہ رکھے	۸	رزق میں تنگی کا سبب
۲۲	دس ہزار برس کے روزوں کا ثواب	۹	فرشتے خوش نصیبوں کے نام لکھتے ہیں
۲۲	جمعہ کو ماں باپ کی قبر پر حاضری کا ثواب	۱۰	پہلی صدی میں جمعہ کا جذبہ
۲۳	قبرِ والدین پر یا سین شریف پڑھنے کی فضیلت	۱۱	غریبوں کا حج
۲۳	تین ہزار مغفرتیں	۱۲	جمعہ کیلئے جلدی نکلنا حج ہے
۲۳	روحیں جمع ہوتی ہیں	۱۲	حج و عمرہ کا ثواب
۲۵	سورۃ الکہف کی فضیلت	۱۳	سب دنوں کا سردار
۲۵	دونوں جمعہ کے درمیان نور	۱۴	دُعاء قبول ہوتی ہے
۲۶	کعبہ تک نور	۱۵	عصر و مغرب کے درمیان ڈھونڈو
۲۶	سورۃ حم الدخان کی فضیلت	۱۵	صاحبِ بہار شریعت کا ارشاد
۲۷	ستر ہزار فرشتوں کا استغفار		